



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

## අති විශේෂ

අංක 1727/11 - 2011 ඔක්තෝබර් 13 වැනි බ්‍රහස්පතින්දා - 2011.10.13

(රජයේ බලයපිට ප්‍රසිද්ධ කරන ලදී)

## I වැනි කොටස: (I) වැනි ඡේදය - සාමාන්‍ය

### රජයේ නිවේදන

1974 අංක 02 දරන ජාතික ජල සම්පාදන හා ජලාපවහන මණ්ඩල පනත

64 (1) වැනි වගන්තිය යටතේ නියමය

1974 අංක 02 දරන ජාතික ජල සම්පාදන හා ජලාපවහන මණ්ඩල පනතේ 64 (1) වැනි වගන්තියෙන් මා වෙත පැවරී ඇති බලතල ප්‍රකාර, ජල සම්පාදන හා ජලාපවහන අමාත්‍ය, දිනේෂ් වන්දු රූපසිංහ ගුණවර්ධන වන මම, ගොඩකවෙල ප්‍රාදේශීය සභාව විසින් පවත්වාගෙන යනු ලබන ජල සැපයීම් කටයුතු සම්බන්ධයෙන් එකී පනතේ 63(1) වැනි වගන්තිය යටතේ මා විසින් අනුමත කරන ලද ස්වේච්ඡා පැවරුම් යෝජනා ක්‍රමයේ විධිවිධාන මෙම නියමය මගින් මෙහි පහත උපලේඛනයේ ඇතුළත් කරමි.

දිනේෂ් වන්දු රූපසිංහ ගුණවර්ධන,  
ජල සම්පාදන හා ජලාපවහන අමාත්‍ය.

2011 ඔක්තෝබර් මස 07 වැනි දින,  
අංක 35,  
නව පාර්ලිමේන්තු මාවත,  
පැලවත්ත,  
බත්තරමුල්ල,  
ජල සම්පාදන හා ජලාපවහන අමාත්‍යාංශයේ දී ය.

### උපලේඛනය

61(1) වගන්තිය - ස්වේච්ඡා පැවරුම් යෝජනා ක්‍රමයේ ඇතුළත් දේ :

(අ) පහත දැක්වෙන සියලුම වංචල හා නිශ්චල දේපළ ජාතික ජල සම්පාදන හා ජලාපවහන මණ්ඩලයට පවරා මණ්ඩලය වෙත සතු කළ යුතු ය. එනම් :

- (1) 1 වැනි උපලේඛනයේ ලේඛනගත කර ඇති ස්ථානවල පිහිටි සියලුම ජල මූලාශ්‍ර, ජල කුළුණ, පීඩන ටැංකි හා පොම්ප කිරීමේ ස්ථාන ක්‍රියාත්මක කිරීමට හා නඩත්තු කිරීමට අවශ්‍ය සියලුම ඉඩම්, ගොඩනැගිලි, ජල නල, සියලුම යාන්ත්‍රික හා විදුලි යන්ත්‍රෝපකරණ සවි කිරීමට ද, යන්ත්‍රෝපකරණ නඩත්තු කිරීමට අවශ්‍ය සියලුම අමතර කොටස්, අතුරු උපකරණ හා ගබඩා ද්‍රව්‍ය.

(2) ගොඩකවෙල ප්‍රාදේශීය සභා සීමාව තුළ පිහිටි ජලය බෙදාහැරීමේ පද්ධතිය ක්‍රියාත්මක කිරීමට හා නඩත්තු කිරීමට අවශ්‍ය ජල නල මාර්ගවල පරවශ්‍යතාවයන්, අමතර කොටස්, අතුරු උපකරණ හා ගබඩා ද්‍රව්‍ය සමග සියලුම ප්‍රධාන ජල නල, බෙදාහැරීමේ ජල නල මාර්ග.

(ආ) ඉහත සඳහන් දේපළ හා සම්බන්ධව සැලසුම් කිරීම, සවි කිරීම්, ඉදිකිරීම්, ක්‍රියාත්මක කිරීම් හා නඩත්තු කිරීම් පිළිබඳව ගොඩකවෙල ප්‍රාදේශීය සභාව විසින් බැඳී ඇති කවර හෝ කොන්ත්‍රාත්තූද, සභාවේ අයිතිවාසිකම්, බැඳීම් හා වගකීම් මණ්ඩලය වෙත පවරනු ලැබේ.

(ඇ) ජලය භාවිතා කිරීම හා ජල සේවා සැපයීම සම්බන්ධයෙන් ජල පාරිභෝගිකයන් සමග ගොඩකවෙල ප්‍රාදේශීය සභාව බැඳී ඇති සියලුම ගිවිසුම් ද, ඒ සේවාවන් ලබා ගැනීම සම්බන්ධයෙන් කළ යුතු ගෙවීම් ද මණ්ඩලය වෙත පවරනු ලැබේ.

(ඈ) රුපියල් 7,400,045/- ක් (රුපියල් හත්තැ හතර ලක්ෂ හතළිස් පහක්) වටිනා මේ පහසුකම්වල වත්කම් ආධාර මුදලක් වශයෙන් රජය විසින් මණ්ඩලය වෙත ප්‍රදානය කරනු ලැබේ.

(ඉ) ජලය සැපයීම සම්බන්ධයෙන් නගර සභාව ඇතුළත් වූ සියලුම ගිවිසුම් මණ්ඩලය විසින් නොකඩවා පවත්වා ගෙන යනු ලබන අතර, ගිවිසුම් සපුරාලීම ද කරනු ලැබේ.

ඉහත පැවරුම මෙම නිවේදනය පළ වූ දින සිට ක්‍රියාත්මක වනු ඇත.

අනු අංකය	දේපළ විස්තරය	ප්‍රමාණය (අක්. රුඩ්. පර්.)	මිනින්දෝරු සැලසුම් අංකය
01	ජල කුළුණ, ප්‍රවේශ	0, 0, 7.00	බලයලත් මිනින්දෝරු - එම්. ජී. නසුර් මහතා විසින් පිළියෙල කරන ලද අංක 233 පිඹුරේ කැබලි අංක 01